



అంకుషాపూర్లోని గురుకుల పాఠశాలలో క్రీడలను ప్రారంభిస్తున్న రంగారెడ్డి జిల్లా రీజనల్ కోఆర్డినేటర్ నాగ కళ్యాణి

గురుకులాల జోనల్ క్రీడలు ప్రారంభం

ఘట్టేశ్వర్ రూరల్, అక్టోబర్ 13 : విద్యార్థులు క్రీడల పట్ల ఆసక్తి పెంచుకోవాలని తెలంగాణ సాంఘిక సంక్షేమ గురుకుల పాఠశాల రంగారెడ్డి జిల్లా రీజనల్ కోఆర్డినేటర్ నాగ కళ్యాణి అన్నారు. మండలంలోని అంకుషాపూర్ ప్రిన్సిపల్ కళాశాలలోని జగద్గిరిగుట్ట గురుకుల పాఠశాలలో 9వ జోనల్ లెవెల్ గురుకులాల క్రీడాపోటీలను శుభ్రవారం ఆమె జ్యోతి ప్రజ్వలన చేసి ప్రారంభించి మాట్లాడారు. 12 గురుకుల పాఠశాల నుంచి వచ్చిన బాలికలు మార్చ్ పాస్ నిర్వహించారు. కార్యక్రమంలో అసిస్టెంట్ సెక్రటరీ శ్రీదేవి, డీసీఓ సుధాకర్, ప్రిన్సిపాల్ ఏఆర్ లక్ష్మి, వివిధ కళాశాలలు, పాఠశాలలకు చెందిన ప్రిన్సిపాల్స్, పీడీలు, ఉపాధ్యాయులు, పీకటిలు పాల్గొన్నారు.



ర్యాలీ నిర్వహిస్తున్న హాకింపేట పోస్ట్ ఆఫ్ సిబ్బంది

పోస్టాఫీసు సేవలను సద్వినియోగం చేసుకోవాలి

శామీర్పేట, అక్టోబర్ 13 : ప్రతి ఒక్కరూ పోస్టాఫీస్ లో ఖాతా తెరిచి సేవలను సద్వినియోగం చేసుకోవాలని అసిస్టెంట్ పోస్టల్ సూపరింటెండెంట్ సాగర్ దనదప్ప అన్నారు. హాకింపేటలోని నిస్సా పోస్టాఫీసులో డెక్ కమ్యూనిటీ డెవలప్ మెంట్ (డీసీడీఎం) కార్యక్రమాన్ని శుభ్రవారం నిర్వహించి ప్రజలకు అవగాహన కల్పించారు. కొత్త ఖాతాలను ప్రారంభించి పోస్టాఫీస్ సేవలను వివరించారు. భారత ప్రభుత్వం ద్వారా చేపడుతున్న కార్యక్రమాలను ఇంటింటికీ తెలియజేస్తున్న ప్రధాన ఉద్దేశమనన్నారు. పోస్టాఫీస్ లో ఫిక్సిడ్ డిపాజిట్, మహిళా సహాయ యోజన, సుకన్య సమ్మతి యోజన వంటి పథకాలను ప్రజలకు వివరించారు. కార్యక్రమంలో పోస్ట్ మాస్టర్ శమీమ్, బీబీఎంఎస్, సిబ్బంది, హాకింపేట-సింగాయి పల్లి వాసులు పాల్గొన్నారు.

దివ్యాంగులకు డబుల్ బెడ్రూం ఇండ్లు కేటాయించాలి



మాట్లాడుతున్న బీఆర్ఎస్ ప్రధాన కార్యదర్శి దుర్గాప్రసాద్

జవహర్ నగర్, అక్టోబర్ 13: నిరుపేదలకు అందజేస్తున్న డబుల్ బెడ్రూం ఇండ్లలో దివ్యాంగులకు 5శాతం ఇండ్లను కేటాయించాలని బీఆర్ఎస్ ని రాష్ట్ర ప్రధాన కార్యదర్శి మొనార్ దుర్గాప్రసాద్ ప్రభుత్వాన్ని కోరారు. శుభ్రవారం జవహర్ నగర్ కార్పొరేషన్ కార్యాలయ ఆవరణలో ఆయన విలేజరల సమావేశంలో మాట్లాడారు. మంత్రి మల్లారెడ్డిపై తమకు విశ్వాసం ఉందని, దివ్యాంగులకు ఇండ్లు అందజేసి ఆదుకుంటారని ఆశాభావం వ్యక్తం చేశారు. 65మంది దివ్యాంగులు డబుల్ బెడ్రూం ఇండ్లకు దరఖాస్తు చేసుకున్నారు, ఇండ్లు అందజేసి ఆదుకోవాలని కోరారు. కార్యక్రమంలో ఆ సంఘం మేడ్చల్ నియోజకవర్గ అధ్యక్షుడు బిక్షపతిగౌడ్, రాష్ట్ర ఉపాధ్యక్షుడు నేతి శ్రీధర్, శ్రీనివాసరెడ్డి, రాము, ధనరాజ్, రవీష్, సాయి, శ్రీను, బ్రహ్మచారి తదితరులు పాల్గొన్నారు.

విద్యార్థుల ఆవిష్కరణలు అద్భుతం



'రెక్కస్' పుస్తకాన్ని ఆవిష్కరిస్తున్న కళాశాల ప్రిన్సిపాల్ రామస్వామిరెడ్డి, తదితరులు

మేడ్చల్, అక్టోబర్ 13 : విద్యార్థుల ఆవిష్కరణలు అద్భుతమని, పలు ప్రదర్శనలు ఎంతో ఉపయుక్తంగా ఉన్నాయని మల్లారెడ్డి ఇంజనీరింగ్ కళాశాల మెయిన్ క్యాంపస్ ప్రిన్సిపాల్ డాక్టర్ రామస్వామిరెడ్డి అన్నారు. గుండ్లపోచంపల్లి మున్సిపాలిటీ మైసమ్మగూడలోని మల్లారెడ్డి ఇంజనీరింగ్ కళాశాలలో రెండు రోజులుగా 'విశేష' పేరుతో నిర్వహించిన విజ్ఞాన ప్రదర్శన శుభ్రవారం ముగిసింది. ఈ సందర్భంగా ప్రిన్సిపాల్ మాట్లాడుతూ విద్యార్థులు మున్ముందు సమాజానికి ఉపయోగపడే ఆవిష్కరణలకు రుచకల్పన చేయాలన్నారు. ప్రదర్శనకు వచ్చిన ప్రాజెక్టులో 'మాఖిక ఆజ్ఞలతో కదిలే చక్రల కుర్చీ' విశేషంగా ఆకట్టుకుందని పేర్కొన్నారు. భారతీయ కృత్రిమ దృవ వృక్షం అన్న ప్రాజెక్ట్ పర్యావరణ హితంగా ఉందన్నారు. ప్రదర్శనకు 400 ప్రాజెక్టులు వచ్చాయని తెలిపారు. అనంతరం ఉత్తమ ప్రదర్శనలను గుర్తించి పారితోషకం, బహుమతులు, గుర్తింపు పత్రాలను అందజేశారు. కళాశాలకు తృతీయ సంవత్సరం విద్యార్థి సుంకరపల్లి సాయిశేఖ రచించిన 'రెక్కస్' పుస్తకాన్ని ఆవిష్కరించారు. కార్యక్రమంలో కళాశాల సమన్వయకర్తలు డాక్టర్ సుదర్శన్ రెడ్డి, డాక్టర్ శ్రీనివాస్, డాక్టర్ సెల్విన, డీసీఓ, హెచ్ఎంఓలు, పాల్గొన్నారు.

చెక్ పోస్టుల వద్ద నిఘా పెంచాలి : డీసీపీ అంబర్లీస్



తుర్కపల్లి చెక్ పోస్టు వద్ద వాహనాల తనిఖీలను పరిశీలిస్తున్న మేడ్చల్ డీసీపీ అంబర్లీస్, సీఎ రాజగోపాల్ రెడ్డి

శామీర్పేట, అక్టోబర్ 13 : వాహనాల తనిఖీలు పక్కాగా నిర్వహించాలని మేడ్చల్ డీసీపీ డాక్టర్ అంబర్లీస్ పోలీస్ సిబ్బందిని ఆదేశించారు. జీనోమ్ వ్యాళి పోలీస్ స్టేషన్ పరిధిలో ఏర్పాటు చేసిన చెక్ పోస్టును శుభ్రవారం డీసీపీ సందర్శించారు. చెక్ పోస్టు వద్ద పోలీసులు నిర్వహిస్తున్న తనిఖీలు, సేకరిస్తున్న సమాచారాన్ని అడిగి తెలుసుకున్నారు. తనిఖీలు పారదర్శకంగా ఉండాలని, నిఘా మరింత పెంచాలన్నారు. అదేవిధంగా.. శామీర్పేట పోలీస్ స్టేషన్ పరిధిలోని శామీర్పేట-ఉద్దెమర్ల రోడ్డుపై ఇన్ స్పెక్టర్ నిరంజన్ రెడ్డి ఆధ్వర్యంలో ప్రత్యేకంగా వాహనాల తనిఖీలు చేపట్టారు. ఈ తనిఖీల్లో జీనోమ్ వ్యాళి ఇన్ స్పెక్టర్ రాజగోపాల్ రెడ్డి, శామీర్పేట ఇన్ స్పెక్టర్ నిరంజన్ రెడ్డి, ఎస్ఐలు, పోలీస్ సిబ్బంది పాల్గొన్నారు.

15 నుంచి 23 వరకు దసరా శరన్నవరాత్రి ఉత్సవాలు

కీసర్/ఘట్టేశ్వర్, అక్టోబర్ 13: కీసర్ గుట్ట శ్రీ భవానీరామలింగేశ్వరస్వామి ఆలయంలో ఈనెల 15 నుంచి 23 వరకు దసరా శరన్నవరాత్రి ఉత్సవాలను అత్యంత వైభవంగా నిర్వహించనున్నట్లు ఆలయ చైర్మన్ తటాకం రమేశ్వర్ శుభ్రవారం విలేజరలకు తెలిపారు. మండలంలోని చీర్కాల్, కీసర్, తిమ్మాయిపల్లి, యాధార్ పల్లి, గోధుమకుంట, భోగారం తదితర గ్రామాలలో దసరా శరన్నవరాత్రి ఉత్సవాలు నిర్వహించడానికి నిర్వాహకులు ఏర్పాట్లు చేస్తున్నారు. ఈనెల 15న అమ్మవారు స్వర్ణ కవచ శివాదుర్గాదేవిగా, 16న బాల త్రిపుర సుందరీదేవిగా, 17న గాయత్రీదేవిగా, 18న లలిత త్రిపురసుందరీదేవిగా, 19న అన్నపూర్ణదేవిగా, 20న సరస్వతీదేవిగా, 21న మహాలక్ష్మీదేవిగా, 22న దుర్గాదేవిగా, 23న విజయదశమి కావడంతో అమ్మవారు మహిషాసూరమర్ధినిగా, రాజరాజేశ్వరీదేవిగా భక్తులకు దర్శనం ఇవ్వనున్నట్లు పేర్కొన్నారు. పోచారం మున్సిపాలిటీ అసోసియేషన్ ప్రధాన యత్రీదేవి ఆలయంలో ఈనెల 15 నుంచి 23 వరకు దసరా నవరాత్రి ఉత్సవాలు కొనసాగుతాయని నిర్వాహకులు శ్రీగాయత్రీ తత్వానంద టూషి దంపతులు శుభ్రవారం ఒక ప్రకటనలో తెలిపారు.

రా చెరువులోకి కలుషిత జలాలు.. చేపలు మృత్యువాత

బోడుప్పల్, అక్టోబర్ 12 : బోడుప్పల్ నగరపాలక సంస్థ పరిధి రా చెరువులోకి కలుషిత జలాలు చేరడంతో శుభ్రవారం వేలాది చేపలు మృత్యువాత పడ్డాయి. రా చెరువు ఎగువన ఉన్న మల్లారెడ్డి, చర్లపల్లి పరిశ్రమల యాజమాన్యాలు నిబంధనలకు విరుద్ధంగా కెమికల్ వాటర్, కలుషిత జలాలను చెరువులోకి వదలడంతో చేపలు మృత్యువాత పడ్డాయి. ముదిరాజ్ కలస్ట్రలు సుమారు రూ.20 లక్షలతో చేపల పెంపకాన్ని చేపట్టగా కలుషిత జలాలు చేరడంతో వేల సంఖ్యలో చేపలు మృతిచెందాయి. దాంతో తాము తీవ్రంగా నష్టపోయామని ముదిరాజ్ లు ఆవేదన వ్యక్తం చేస్తున్నారు. నష్టపోయిన ముదిరాజ్ లను ఆదుకుంటాం విషయం తెలుసుకున్న బీఆర్ఎస్ బోడుప్పల్ డివిజన్ అధ్యక్షుడు మంద సంజీవరెడ్డి, స్థానిక నాయకులు చెరువు వద్దకు చేరుకుని పరిస్థితిని సమీక్షించారు. ఈ సందర్భంగా ఆయన మాట్లాడుతూ.. ఇండస్ట్రీల యాజమాన్యం నిర్లక్ష్యంతో ముదిరాజ్ కుటుంబాలు ఆర్థికంగా నష్టపోయారని అన్నారు.



మాట్లాడుతున్న బీఆర్ఎస్ నాయకుడు మంద సంజీవరెడ్డి, తదితరులు

ఎన్నికల కోడ్ ఉన్నందున త్వరలోనే ముదిరాజ్ కుటుంబాలకు సాయం అందించేందుకు కృషి చేస్తామని చెప్పారు. మంత్రి మల్లారెడ్డి శనివారం రా చెరువును పరిశీలిస్తారని తెలిపారు. ఆయన వెంట కార్పొరేటర్ రాసాల వెంకటేశ్వరయ్య, పార్టీ నాయకులు మీసాల కృష్ణ, చక్రపాణిగౌడ్, శత్రుజ్ఞ, రివిజయ్, ముదిరాజ్ కుటుంబసభ్యులు పాల్గొన్నారు.

ముమ్మరంగా సీఎం సభ ఏర్పాట్లు



గుండ్లపోచంపల్లిలోని సీఎం సభ ఏర్పాట్లలో బీఆర్ఎస్ నేతలు

మేడ్చల్ రూరల్, అక్టోబర్ 13: మేడ్చల్ నియోజకవర్గంలోని గుండ్ల పోచంపల్లి మున్సిపాలిటీ పరిధిలో ఈనెల 18న జరిగే సీఎం కేసీఆర్ బహిరంగ సభ ఏర్పాట్ల పనులు చురుకుగా సాగుతున్నాయి. మేడ్చల్ బీఆర్ఎస్ నాయకులు పనులను పర్యవేక్షిస్తూ చేయిస్తున్నారు. సభా ప్రాంగణంలో ముళ్ల చెట్లను, గడ్డిని తొలగించి భూమిని చదును చేయిస్తున్నారు. మంత్రి మల్లారెడ్డి సూచన మేరకు పనులు చేపడుతున్నామని నేతలు తెలిపారు. కార్యక్రమంలో మార్కెట్ చైర్మన్ భాస్కర్ యాదవ్, బీఆర్ఎస్ మేడ్చల్ మండలాధ్యక్షుడు దయానంద్ యాదవ్, మార్కెట్ కమిటీ మాజీ చైర్మన్ సత్యనారాయణ, లంబాడ సంక్షేమ సంఘం వ్యవస్థాపక అధ్యక్షుడు ధనరాజ్ నాయక్ తదితరులు పాల్గొన్నారు.

యువత దేశభక్తిని కలిగి ఉండాలి



మేరా మిట్టి మేరా దేశ్ ప్రచార యాత్రను ప్రారంభిస్తున్న సీఎంఆర్ టెక్నికల్ క్యాంపస్ డెప్యూటీ రాజీవ్ రెడ్డి

మేడ్చల్, అక్టోబర్ 13: యువత దేశభక్తిని కలిగి ఉండాలని సీఎంఆర్ టెక్నికల్ క్యాంపస్ డెప్యూటీ రాజీవ్ రెడ్డి అన్నారు. గుండ్ల పోచంపల్లి మున్సిపాలిటీ కండ్లకోయలోని సీఎంఆర్ టెక్నికల్ శుభ్రవారం మేరా మిట్టి.. మేరా దేశ్ ప్రచారం యాత్రను ఆయన ప్రారంభించి మాట్లాడారు. దేశ స్వాతంత్ర్యం కోసం పోరాడే మహనీయులను స్మరించుకోవాల్సిన బాధ్యత ప్రతి ఒక్కరిపై ఉందన్నారు. యువత త్యాగధనులు చూపిన బాటలో నడువాలని పిలుపునిచ్చారు. కార్యక్రమంలో సీఎంఆర్ సీకాటం, అభినవ్ రెడ్డి, ఎన్ఎస్ఎస్ సీఓ సాహుల్ మోపిదేవి, హెచ్ఎంఓ, డీసీఓలు పాల్గొన్నారు.

విద్యార్థులకు కంప్యూటర్ పరిజ్ఞానం అవసరం



కొర్రెముల ప్రభుత్వ పాఠశాలలో కంప్యూటర్ ల్యాబ్ను ప్రారంభిస్తున్న అనురాగ్ యూనివర్సిటీ డీన్ విజయకుమార్

ఘట్టేశ్వర్ రూరల్, అక్టోబర్ 13 : పైమరీ విద్యార్థులకు కంప్యూటర్ పరిజ్ఞానం అవసరమని అనురాగ్ యూనివర్సిటీ డీన్ ప్రొఫెసర్ విజయకుమార్ తెలిపారు. మండలంలోని కొర్రెముల జిడ్డి పాఠశాలకు అనురాగ్ యూనివర్సిటీ ఎన్సీసీ సెల్ ఆధ్వర్యంలో విరాళంగా అందజేసిన కంప్యూటర్ ల్యాబ్ ను శుభ్రవారం ఆయన ప్రారంభించారు. ప్రతి ఒక్కరికీ కంప్యూటర్ అవసరం ఉన్నందున అనురాగ్ యూనివర్సిటీ ఆధ్వర్యంలో కంప్యూటర్లు అందిస్తున్నట్లు చెప్పారు. ఎన్సీసీ సెల్ కోఆర్డినేటర్ డాక్టర్ సి మల్లేష్, ప్రోగ్రాం అధికారి మధు, కోఆర్డినేటర్లు అజిత, సంతోష్, పాఠశాల ఉపాధ్యాయులు, విద్యార్థులు పాల్గొన్నారు.

నేడు విద్యుత్ మరమ్మతులు

మేడ్చల్, అక్టోబర్ 13 : అత్యల్పి 33/11 కేవీ సబ్ స్టేషన్ పరిధిలోని 11కేవీ సోమారం ఫీడర్ పరిధిలో మరమ్మతుల కారణంగా విద్యుత్ సరఫరా ఉండదని ఏకా పవన్ చంద్రులు శుభ్రవారం ఒక ప్రకటనలో తెలిపారు. అత్యల్పి సోమారం పరిశ్రమల్లో శనివారం ఉదయం 10 నుంచి సాయంత్రం 5 గంటల వరకు విద్యుత్ సరఫరా నిలిపి వేస్తామని, విషయాన్ని గుర్తించి ప్రజలు సహకరించాలని కోరారు.